

सहाय्यक सरकारी अभियोक्ता, गट-अ या पदावर
सरळसेवेने नियुक्ती करण्याबाबत

महाराष्ट्र शासन
गृह विभाग

शासन आदेश क्रमांक : डीपीपी-२०१४/प्र.क्र.१९२/पोल-१०,
हुतात्मा राजगुरु चौक, मादाम कामा मार्ग, दुसरा मजला, मंत्रालय, मुंबई-४०० ०३२
दिनांक : २६ फेब्रुवारी, २०१६

संदर्भ :- महाराष्ट्र लोकसेवा आयोगाचे क्रमांक : ९८६ (१०) / ४५८/आठ,
दिनांक ०६.०५.२०१४ चे पत्र

शासन आदेश :-

शासन निर्णय, गृह विभाग, क्रमांक : एसपीपी-२२९५/ प्र.क्र.१४९/ पोल-१०, दिनांक २० मे, १९९७ अन्वये संचालक, अभियोग संचालनालय, महाराष्ट्र राज्य, मुंबई यांच्या अधिनस्त विविध आस्थापनेवर सहाय्यक सरकारी अभियोक्ता, गट-अ ची पदे निर्माण करण्यात आली आहेत. सदर पदे ही सरळसेवेने महाराष्ट्र लोकसेवा आयोगामार्फत भरावयाची आहेत. त्यानुसार महाराष्ट्र लोकसेवा आयोगाने वरील संदर्भाधीन पत्रान्वये सहाय्यक सरकारी अभियोक्ता, गट-अ या पदावर शिफारस केलेल्या उमेदवारांची परिविक्षाधीन सहाय्यक सरकारी अभियोक्ता, गट-अ या पदावर त्यांच्या नावापुढे दर्शविलेल्या ठिकाणी स्थानापन्न नियुक्ती करण्यात येत आहे:-

अ. क्र.	नांव	प्रवर्ग	आयोगाने नियुक्तीसाठी शिफारस केलेला प्रवर्ग	मान्य झालेला विभागीय संवर्ग	नियुक्तीचा जिल्हा
१	श्रीमती रोहिणी नारायण जाधव	अराखीव (महिला)	अराखीव (महिला)	नागपूर	नागपूर
२	श्रीमती राजश्री माणिकराव वानखेडे	अ.जा.	अराखीव (महिला)	अमरावती	बुलढाणा
३	श्री .महेश राजेंद्रकुमारजी मालाणी	अराखीव	अराखीव	औरंगाबाद	औरंगाबाद
४	श्री .सचिन प्रकाश यादव	अराखीव	अराखीव	नाशिक	अहमदनगर
५	श्री .अभय अमरनाथ शिखरे	भ.ज.(क)	वि.जा. (अ)	नागपूर	गडचिरोली
६	श्री.धनंजय आनंदराव बनसोडे	अ.जा.	अराखीव	अमरावती	अकोला
७	श्री .मनोज रमेश भांडुर्गे	भ.ज.(ब)	अराखीव	औरंगाबाद	जालना

८	श्री .अमनखान सरदारखान पठाण	अराखीव	अराखीव	नाशिक	धुळे
९	श्री .सुंदरलाल शंकर सावलकर	भ.ज.(ब)	अराखीव	नागपूर	नागपूर
१०	श्रीमती स्मिता पुरुषोत्तम वानखेडे	अ.जा.(महिला)	अ.जा. महिला	अमरावती	यवतमाळ
११	श्रीमती ज्योती संभाजीराव वाघमारे	अ.जा.(महिला)	अ.जा. महिला	औरंगाबाद	लातूर
१२	श्रीमती प्रिया प्रभाकर मेढे	अ.जा.(महिला)	अराखीव (महिला)	नाशिक	धुळे
१३	श्री .गिरीष भारत सरवदे	इ.मा.व.	इ.मा.व . (खेळाडू)	नागपूर	वर्धा
१४	श्री .केतन शिवाजीराव देशमुख	अराखीव	अराखीव	अमरावती	बुलढाणा
१५	श्रीमती वर्षा मोतीलाल नढे	वि.मा.प्र.	अराखीव (महिला)	औरंगाबाद	उस्मानाबाद
१६	श्रीमती स्नेहल प्रेमनाथ चव्हाण	अ.जा.	अराखीव (महिला)	नाशिक	धुळे
१७	श्रीमती रुपाली मोहन खन्ना	इ.मा.व. (महिला)	अराखीव (महिला)	नागपूर	चंद्रपूर
१८	श्रीमती निलिमा नामदेवराव काळे	इ.मा.व. (महिला)	अराखीव (महिला)	अमरावती	अकोला

२. वरील उमेदवारांची नियुक्ती खालील अटी व शर्तीच्या अधीन राहून करण्यात येत आहे.

- (१) संबंधीत उमेदवारांस नियुक्तीचे आदेश प्राप्त झाल्याच्या दिनांकापासून ३० दिवसात नियुक्तीच्या ठिकाणी हजर व्हावे लागेल. अन्यथा त्यांना सेवाज्येष्ठता गमवावी लागेल.
- (२) परिविक्षा कालावधी ते नियुक्तीच्या पदावर रुजू झाल्याच्या दिनांकापासून २ वर्षांचा (प्रशिक्षण कालावधी धरून) असेल.
- (३) या पदासाठी विहित केलेले प्रशिक्षण त्यांना पूर्ण करावे लागेल.
- (४) सदर परिविक्षाधीन सहाय्यक सरकारी अभियोक्ता यांना शासन निर्णय, सामान्य प्रशासन विभाग, क्रमांक : प्रशिक्षण-२०००/प्र.क्र.६१/२००१/३९, दिनांक १९ मार्च, २००३ अन्वये संगणक हाताळणी वापराबाबतचे शासन मान्यताप्राप्त आवश्यक ते प्रमाणपत्र नियुक्तीच्या दिनांकापासून दोन वर्षांच्या आत विभाग प्रमुखाकडे सादर करणे अनिवार्य राहिल. अन्यथा प्रस्तुत पदावरील त्यांच्या सेवा समाप्त करण्यात येतील.

- (५) सदर उमेदवाराला या आदेशान्वये नियुक्ती दिली असली तरी, त्यांची सेवाज्येष्ठता ही महाराष्ट्र लोकसेवा आयोगाने ठरविलेल्या गुणवत्ता क्रमांकानुसार राहिल.
- (६) नियुक्तीवर रुजू होण्यासाठी कराव्या लागणा-या प्रवासासाठी उमेदवारांना प्रवास भत्ता मिळणार नाही.
- (७) उमेदवाराने दोन वर्षांच्या परिविक्षा कालावधी किंवा त्यानंतर शासनाने विहित नियमानुसार वाढविलेला परिविक्षा कालावधी समाधानकारकरित्या पूर्ण केल्यानंतर त्यांची सहाय्यक सरकारी अभियोक्ता या संवर्गात नियमित नियुक्ती केली जाईल.
- (८) उमेदवारांना परिविक्षा कालावधीमध्ये रु.१५६००-३९१०० + ग्रेड पे-५४००/- या वेतनश्रेणीत वेतन मिळेल. प्रस्तुत वेतनश्रेणी उच्च न्यायालयातील रिट याचिका क्रमांक ८४७४/२०१० मधील अंतिम निर्णयाच्या अधीन राहिल. परिविक्षा कालावधीमध्ये पहिली वार्षिक वेतनवाढ देण्यात येईल व त्यानंतरची वेतनवाढ परिविक्षा कालावधी समाधानकारकरित्या पूर्ण केल्यानंतर शासन परिपत्रक, सामान्य प्रशासन विभाग, क्र.एसआरव्ही-१३७०/डी, दिनांक १२.०४.१९७२ नुसार देण्यात येईल. त्यांना नियमाप्रमाणे महागाई भत्ता व इतर भत्ते अनुज्ञेय रहातील.
- (९) शासनाने दाखल केलेल्या रिट याचिका क्रमांक ८४७४/२०१० वरील उच्च न्यायालयाचा निर्णय राज्य शासनाच्या बाजूने झाल्यास, संबंधीत उमेदवारांकडून अतिप्रदान झालेली रक्कम वसूल करण्यात येईल. त्यासाठी “ शासनाच्या बाजूने उपरोक्त अपीलाचा निर्णय झाल्यास, थकबाकीची रक्कम शासनास परत करण्यात येईल” अशा आशयाची क्षतिपूर्ती बंधपत्रे (Indemnity Bond) संबंधीत उमेदवारांना भरून द्यावी लागतील.
- (१०) उमेदवार जर दोन वर्षांच्या कालावधीच्या आत किंवा वाढविलेल्या परिविक्षा कालावधीमध्ये कामाचा अपेक्षित दर्जा प्राप्त करू शकले नाहीत आणि / किंवा विहित परिक्षा / चाचण्या उत्तीर्ण झाले नाहीत किंवा गैरवर्तणुकीबद्दल दोषी आढळले किंवा शासकीय सेवेत अभियोग्य नसतील तर त्यांची सेवा समाप्त करण्यात येईल.
- (११) नियमाप्रमाणे उमेदवारास मराठी व हिंदी भाषा परीक्षा विहित मुदतीत उत्तीर्ण व्हावे लागेल.
- (१२) उमेदवाराची पदस्थापना सदर शासन निर्णयात दर्शविण्यात आलेल्या जिल्ह्यात कुठेही संचालक , अभियोग संचालनालय, मुंबई हे करतील.
- (१३) उमेदवारास शासन निर्णय, वित्त विभाग, क्रं.अंनियो १००५/१२६/सेवा-४, दिनांक ३१.१०.२००५ नुसार विहित केलेली परिभाषित अंशदायी निवृत्ती योजना लागू राहिल.
- (१४) वरील अनुक्रमांक ५,७,९,१०,११,१३,१६,१७ व १९ येथील उमेदवारांनी जात वैधता प्रमाणपत्र सादर केले आहे. अनुक्रमांक २,६,१२,१५ येथील उमेदवारांना त्यांच्या जात प्रमाणपत्राच्या वैधतेच्या अधिन राहून नियुक्ती देण्यात येत आहे. त्यांनी नियुक्ती आदेशाच्या दिनांकापासून सहा महिन्यांच्या आत जात प्रमाणपत्राची वैधता संबंधित जात प्रमाणपत्र पडताळणी समिती कडून करून घेणे आवश्यक राहिल.
- (१५) वर नमूद केलेल्या अटी व शर्ती व्यतिरिक्त महाराष्ट्र शासनाच्या अधिपत्याखालील राज्य सेवा अधिका-यांना लागू असलेले अन्य सर्व सेवाविषयक नियम उमेदवारांना लागू होतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२६१७२४३६४५२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.वि.जोशी)

कार्यासन अधिकारी, गृह विभाग, महाराष्ट्र शासन

प्रति,

- १) संचालक, अभियोग संचालनालय, महाराष्ट्र राज्य, मुंबई
- २) सचिव, महाराष्ट्र लोकसेवा आयोग, मुंबई (पत्राने)
- ३) सामान्य प्रशासन विभाग (कार्यासन १२ व १६-ब), मंत्रालय, मुंबई
- ४) महालेखापाल (लेखा व अनुज्ञेयता / लेखा परिक्षा), महाराष्ट्र राज्य, नागपूर
- ५) मा.मुख्यमंत्री (गृह) यांचे खाजगी सचिव, मंत्रालय, मुंबई
- ६) प्रधान सचिव (अ.व सु.) यांचे स्वीय सहाय्यक, गृह विभाग, मंत्रालय, मुंबई
- ७) उपसंचालक, अभियोग संचालनालय, नागपुर, बुलढाणा, औरंगाबाद, अहमदनगर, गडचिरोली, अकोला, जालना, धुळे, यवतमाळ, लातूर, उस्मानाबाद, वर्धा, चंद्रपूर.
- ८) सहाय्यक संचालक व सरकारी अभियोक्ता, नागपुर, बुलढाणा, औरंगाबाद, अहमदनगर, गडचिरोली, अकोला, जालना, धुळे, यवतमाळ, लातूर, उस्मानाबाद, वर्धा, चंद्रपूर.
- ९) जिल्हा कोषागार अधिकारी, नागपुर, बुलढाणा, औरंगाबाद, अहमदनगर, गडचिरोली, अकोला, जालना, धुळे, यवतमाळ, लातूर, उस्मानाबाद, वर्धा, चंद्रपूर.
- १०) सर्व संबंधित उमेदवार
- ११) निवड नस्ती (गृह विभाग, पोल-१०).